



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 21-02-2024



தாயுமானவரான தமிழ்ப்புதல்வன்

‘எல்லார்க்கும் எல்லாம்’ என்பதை தனது ஆட்சியின் இலக்காகவும் இலக்கணமாகவும் கொண்டு செயல்பட்டு வரும் திராவிட மாடல் முதலமைச்சரின் 2024-25 ஆம் ஆண்டுக்கான நிதி நிலை அறிக்கை என்பது, ‘அனைவருக்குமான அறிக்கை’யாக அமைந்திருக்கிறது.

‘என்ன இல்லை இதில்?’ என்று சொல்லத் தக்கதாக அமைந்துள்ளது. ‘எந்தத் துறை இல்லை இதில்?’ என்று கேட்கத் தக்கதாக அமைந்துள்ளது. ‘எந்த தரப்பு தான் இல்லை இதில்?’ என்ற கேள்விக்கான முழுமையான பதிலாக அமைந்துள்ளது இந்த அறிக்கை.

பேரறிஞர் அண்ணா அவர்கள் சொன்னதைப் போல, ‘இந்த நிதி நிலை அறிக்கையில் எங்கள் இதயம் இருக்கிறது’ என்று சொல்லத் தக்க வகையில் 2024-25 ஆம் ஆண்டுக்கான நிதி நிலை அறிக்கையை தயாரித்து நேற்றைய தினம் சட்டமன்றத்தில் தாக்கல் செய்திருந்தார் நிதித் துறை அமைச்சர் மாண்புமிகு தங்கம் தென்னரசு அவர்கள்.

- ❖ குடிசை இல்லாத தமிழ்நாட்டை உருவாக்குவதற்காக 6 ஆண்டு களில் 8 லட்சம் வீடுகள் கட்டும் கலைஞரின் கனவு இல்லம்.
- ❖ வறுமை இல்லாத தமிழ்நாட்டை உருவாக்குவதற்காக 5 லட்சம் ஏழைக் குடும்பங்களுக்கு அனைத்து உதவிகளையும் வழங்கும் தாயுமானவர் திட்டம்.
- ❖ அரசுப் பள்ளிகளில் பயின்று கல்லூரியில் சேரும் மாணவர்களுக்கு 1000 ரூபாய் வழங்கும் தமிழ்ப்புதல்வன்.
- ❖ ஒரு லட்சம் கல்லூரி மாணவர்க்கு கல்விக் கடன்.
- ❖ வடசென்னையின் மேம்பாட்டுக்கு 1000 கோடி.
- ❖ பழங்குடியினர் வாழ்விட மேம்பாட்டுக்கு 1000 கோடி.
- ❖ மகளிர் சுய உதவிக்குழுக்களுக்கு 35 ஆயிரம் கோடி கடன்.
- ❖ 7.5 சதவிகித உள் ஒதுக்கீட்டில் கல்லூரிகளில் சேரும் மாணவர் களுக்கான முழுச் செலவையும் அரசே ஏற்கும்.
- ❖ அடுத்த இரண்டு ஆண்டுகளில் 50 ஆயிரம் பேருக்கு அரசுப் பணிகள்.
- ❖ 20 கோடியில் கைவினைஞர்கள் மேம்பாட்டுத் திட்டம்
- ❖ 1000 ஆண்டு பழமையான கோவில்கள் புதுப்பிப்பு
- ❖ ஆதி திராவிட இளைஞர்களுக்கு தொழில் முனைவோர் கடன் திட்டம்.
- ❖ அயோத்திதாசுப் பண்டிதர் குடியிருப்புகள் மேம்பாட்டுத் திட்டம்
- ❖ கடலோர வளங்கள் மீட்பு
- ❖ கடற்கரைகள் மேம்பாடு.

இப்படி அனைத்து வகையினரையும் உள்ளடக்கியதாக அமைந்துள்ளது நிதி நிலை அறிக்கை.

அனைத்து ஊர்களுக்கும் நகரங்களுக்கும் உள்ளடக்கியதாக இந்த அறிக்கை அமைந்துள்ளது. திண்டுக்கல், நாமக்கல், பெரம்பலூர் மாவட்டங்களில் கூட்டுக் குடிநீர் திட்டங்கள். கோவைமில் தகவல் தொழில்நுட்ப பூங்கா, வடசென்னைக்கு வளர்ச்சி திட்டங்கள். சென்னை விராடவே பேருந்து நிலையம். சென்னை சென்ட்ரல் ரயில் நிலையம் அருகே நகர்ப்புற சதுக்கம். புவிரெந்தவல்லியில் திரைப்பட நகரம். சென்னையில் ஆட்டிசம் பாதிக்கப்பட்டோருக்கான மையம். கீழடியில் அருங்காட்சியகம். கோவைமில் நூலகம், அறிவியல் மையம். தூத்துக்குடியில் விண்வெளி தொழில், உந்து சக்தி பூங்கா. கோவை, மதுரை, திருவள்ளூர், காஞ்சிபுரம், சிறுசெங்கி ஆகிய நகரங்களில் ஆயத்த தொழில் பூங்காக்கள். முட்டுக்காட்டில் கலைஞர் பன்னாட்டு அரங்கம். கரூர், ஈரோடு, விருதுநகரில் சிறு ஐவுளி பூங்காக்கள். சென்னையில் கைவினைப் பொருட்கள் வணிக வளாகம். திருப்பரங்குன்றம், திருநீர்மலை கோவில்களில் ரோப் கார்கள். மொரினா, கடலூர், மரக்காணம், காமேஸ்வரம், கட்டுமாவடி, அரியமான், காயல் பட்டினம், கோடாவினை கடற்கரைகள் மேம்பாடு. சென்னை மெட்ரோ ரயிலுக்கு 12 ஆயிரம் கோடி ஒதுக்கீடு. கல்லைக்கல் கால்வாய் மேம்பாடு. தஞ்சாவூர், சேலம், வேலூர், திருப்பூர், தூத்துக்குடியில் நியோ கட்டல் பூங்காக்கள். மதுரை, திருச்சியில் கட்டல் பூங்காக்கள். தஞ்சையின் சிப்காட் தொழில் பூங்கா. இப்படி தமிழ்நாட்டின் அனைத்து ஊர்களையும் உள்ளடக்கியதாக இந்த நிதிநிலை அறிக்கை அமைந்துள்ளது.

தமிழ்நாட்டை எந்த நிலைமையில் அ.தி.மு.க. ஆட்சி வைத்து விட்டுப் போனது என்பதை அனைவரும் அறிவார்கள். கடந்த பத்தாண்டு காலத்தில் ஒன்றிய பா.ஜ.க. அரசு எப்படி நடத்துகிறது என்பதையும் மக்கள் அனைவரும் அறிவார்கள். நிதியைச் சூறையாடி விட்டுப் போனது அ.தி.மு.க. நிதி மூலதன வருவாய் பாதையை அடைத்து விட்டது ஒன்றிய பா.ஜ.க. அரசு. இத்தகைய நெருக்கடி நிலையில்தான் இத்தகைய மேன்மையான நிதிநிலை அறிக்கை வெளியாகி இருக்கிறது.

நிதி இல்லை நிதி வரவில்லை என்ற ‘பஞ்சப் பாட்டை’ பாடிக்கொண்டு இருக்காமல், நெஞ்சுயர்த்தி நிற்கிறார் மாண்புமிகு முதலமைச்சர் மு.க.ஸ்டாலின் அவர்கள். நம்முடைய வளங்களின் மூலமாக, அதனைப் பயன்படுத்திக் கொள்ளும் திறன்களின் மூலமாக எல்லார்க்குமான நிதிநிலை அறிக்கையை தயாரித்து வழங்கி விட்டார் நிதித் துறை அமைச்சர் அவர்கள்.

சமூகநீதி கடைக்கோடி மனிதருக்கும் நல வாழ்வு உலகை வெல்லும் இளைய தமிழகம் அறிவுசார் பொருளாதாரம் சமத்துவ நோக்கில் மகளிர் நலம் பசுமை வழிப் பயணம் தாய்த் தமிழும் தமிழர் பண்பாடும் ஆகிய ஏழு இலக்குகளைக் கொண்டதாக இந்த நிதிநிலை அறிக்கை அமைந்துள்ளது. இலக்கு, செயலாதை தீர்மானிக்கும். இலக்கு, பயணத்தை தீர்மானிக்கும். இலக்கு, அதற்குத் தேவையானதை தகவமைத்துக் கொள்ளும். அந்த வகையில் இந்த ஏழு இலக்குகளும், அதற்குத் தேவையானதை தகவமைத்துக் கொள்ளும் வகையில் இந்த அறிக்கை அமைந்துள்ளது.

‘செய்க பொருளை’ என்கிறான் வள்ளுவன்.

செய்க பொருளைச் செறுநர் செருக்கறுக்கும்

எஃகதெனீற் கூரிய தீல் என்கிறார் வள்ளுவர். பகைவரின் செருக்கை அழிக்கும் தகுதியான கருவி பொருள்தான் என்கிறார் அறம் பாடிய வள்ளுவர். தாயுமானவராய் மாறிய தமிழ்ப்புதல்வன் மாண்புமிகு முதலமைச்சர் அவர்கள் இதனைத் தான் தமிழ்நாட்டு மக்களுக்கு அரசு இயலாக மாற்றிச் செய்து வருகிறார்.

சிந்தனைச் சிற்பி ம.சிங்காரவேலர் பிறந்தநாள்!

சென்னை, பிப். 21 - இராயபுரம் கிழக்கு பகுதி சார்பில் சிந்தனைச் சிற்பி ம.சிங்காரவேலர் பிறந்தநாளை முன்னிட்டு அவருடைய சிலைக்கு சென்னை வடக்கு மாவட்டக் கழகச் செயலாளர் தா.இளையஅருணா, டாக்டர் கலாநிதி வீராசாமி எம்.பி., இராயபுரம் சட்டமன்ற உறுப்பினர் ஐட்டீம் இரா.மூர்த்தி ஆகியோர் மாலை அணிவித்து மரியாதை செலுத்தினர்.

நிகழ்ச்சி 18.2.2024 ரூயிற்றுக்குழமை காலை 10.00 மணி யளவில் ம.சிங்காரவேலர் மணி மண்டபம் இராயபுரம் சி்க்னல் அருகில் நடைபெற்றது.

இராயபுரம் கிழக்கு பகுதி செயலாளர் இரா.செந்தில் குமார் தலைமை வகித்தார். இதில் கழகத்தினர் பலர் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (20.2.2024) தலைமைச் செயலகத்தில், தமிழ்நாடு அரசின் 2024-2025ஆம் ஆண்டிற்கான வேளாண்மை மற்றும் உழவர் நலத்துறையின் நிதிநிலை அறிக்கையை சட்டமன்றப் பேரவையில் தாக்கல் செய்வதற்கு முன்பாக, வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம் சந்தித்து வாழ்த்துப் பெற்றார். உடன் வேளாண்மை மற்றும் உழவர் நலத்துறை முதன்மைச் செயலாளர் செல்வி அபூவா உள்ளார்.

சண்டிகர் மேயர் தேர்தலில் பா.ஜ.க. தகிடுதத்தங்களுக்கு உச்சநீதிமன்றத்தின் தீர்ப்பு

நீதிக்கும், சட்டத்திற்கும் ஒளிவிளக்கு!

முதல்வர் மு.க.ஸ்டாலின் வரவேற்பு!

சென்னை, பிப். 21- சண்டிகர் மேயர் தேர்தலில் பா.ஜ.க.வுக்கு ஆதரவாக, செயல்பட்ட தேர்தல் அதிகாரியின் தீர்மானம் மூலம் செயலா நிராகரித்து உச்சநீதி மற்றும் அளித்துள்ள உத்தரவு நீதிக்கும், சட்டத்திற்கும் ஒளிவிளக்காக அமைந்துள்ளது என முதல்வர் மு.க.ஸ்டாலின் அவர்கள் குறிப்பிட்டுள்ளார்.

இது குறித்து நேற்று (20.02.2024), திராவிட முன்னேற்றக் கழகத்தின் தலைவரும்

தமிழ்நாடுமுதலமைச்சருமான மு.க.ஸ்டாலின் அவர்கள் வெளியிட்டுள்ள சமூக வலைத்தளப் பதிவு வருமாறு :-

சண்டிகர் மேயர் தேர்தல் வழக்கில் மாண்பும உச்சநீதிமன்றம் அளித்துள்ள தீர்ப்பானது நீதிக்கும் இம்மண்ணின் சட்டத்துக்குமான ஒளிவிளக்காக அமைந்துள்ளது.

அரசியல் சட்டப்பிரிவு 142-இன்கீழ் தனக்குள்ளே அளித்தும் அரிதான அதிகாரத்தைப் பயன்படுத்தியுள்ள உச்சநீதிமன்றம், நியாயத்தை நடைபெற்றது.

நாட்டியுள்ளதான் தேர்தல் அதிகாரியின் தீர்மானம் மூலம் செயலா நிராகரித்துள்ளது.

2024 நாடாளுமன்றப் பொதுத்தேர்தல் நடைபெறவுள்ள நிலையில், தேர்தலுக்கும் மக்களாட்சித் தத்துவங்களுக்கும் இதை வெற்றி இந்திய ஜனநாயகத்தின் வலுவான செய்தியை எடுத்துரைப்பதோடு, பா.ஜ.க.வின் தகிடுதத் தங்களுக்குத் தக்க எச்சரிக்கையையும் விடுத்துள்ளது.”

இவ்வாறு முதல்வர் மு.க.ஸ்டாலின் அவர்கள் குறிப்பிட்டுள்ளார்.

பா.ஜ.க.வுக்கு ஆதரவாகச் செயல்பட்ட தேர்தல் அதிகாரி தீர்மானம் - குற்றவாளி!

சண்டிகர் மேயர் தேர்தலில் ஆம் ஆத்மி வேட்பாளர் வெற்றி!

உச்சநீதிமன்றம் அதிரடி தீர்ப்பு!

புதுவெல்லி, பிப். 21- உச்ச நீதிமன்றத்தின் அதிரடி உத்தரவின் எதிரொலியாக, சண்டிகர் மேயர் தேர்தலில் இண்டியா கூட்டணியின் ஆம் ஆத்மி வேட்பாளர் குல்தீப் குமார் வெற்றி பெற்றதாக சட்டபூர்வமாக அறிவிக்கப்பட்டது.

சண்டிகர் மாநகராட்சிக்கு கடந்த மாதம் மேயர் தேர்தல் நடைபெற்றது. அத்தேர்தலில் இண்டியா கூட்டணி சார்பில் குல்தீப் குமாரும், பா.ஜ.க. சார்பில் மனோஜ் சோன்கரும் போட்டியிட்டனர். இந்த மேயர் தேர்தலில் வெற்றி பெற்றது 36 கட்சி சேர்ந்த தேர்தல் நடத்திய அதிகாரியிடம் உச்சநீதிமன்றம் கேள்வி எழுப்பியது.

தேர்தல் அதிகாரி ஒருவர் நாட்டின் தலைமை நீதிபதியால் குறுக்கு விசாரணைக்கு உட்படுத்தப்பட்டது முதன்முறை என்பதால் இந்த வழக்கு தேசிய கவனம் பெற்றது. இந்நிலையில்,

நேற்று (பிப்.20) மீண்டும் இந்த வழக்குமீண்டும் விசாரணைக்கு வந்தது. அப்போது செல்வாதாக அறிவிக்கப்பட்ட 8 வாக்குகளை செல்லும் வாக்குகளாகக் கருதி மீண்டும் அனைத்து வாக்குகளையும் எண்ணி, அதன் அடிப்படையில் சண்டிகர் மேயர் தேர்தல் முடிவுகளை அறிவிக்குமாறு நீதிமன்றம் உத்தரவிட்டது.

உச்சநீதிமன்ற உத்தரவுப்படி, வாக்குகள் மீண்டும் எண்ணப் பட்டு இண்டியா கூட்டணி சார்பாக போட்டியிட்ட ஆம் ஆத்மி வேட்பாளர் குல்தீப் குமார் சண்டிகர் மேயர் தேர்தலில் வெற்றி பெற்றதாக சட்டபூர்வமாக அறிவிக்கப்பட்டது. முந்தைய முடிவு ரத்து செய்யப்படுவதாக நீதிமன்றம் அறிவித்தது. மேலும், தேர்தல் நடத்தும் அதிகாரி 3 வாரங்களில் விளக்கமளிக்காமலும் நீதிமன்றம் உத்தரவிட்டுள்ளது. நாடு முழுவதும் சலசலப்பை ஏற்படுத்திய சண்டிகர் மேயர் தேர்தல்

சர்ச்சை உச்சநீதிமன்ற தலையிடல் முடிவுக்கு வந்தது. தேர்தல் அதிகாரி குற்றவாளி: இன்றைய வழக்கின் விசாரணையின்போது செல்வாதாக வாக்குகளாக அறிவிக்கப்பட்டவை மீண்டும் நீதிபதிகள் முன்னிலையில் எண்ணப்பட்டது. அப்போது தேர்தல் அதிகாரி அனல் மசிக்க குறிப்பிட்ட தலைமை

நீதிபதி “மிஸ்டர், மசிக் சேதப்படுத்தப்பட்ட வாக்குச்சீட்டு என்பதால் போனாவை வைத்துக் குறிப்பிட்டதாக நேற்று கூறினார்கள். எங்கே இந்த வாக்குச்சீட்டு சேதப்படுத்தப் பட்டுள்ளது?” என்று கேட்டபோது பதில் எதுவும் கூறாத மசிக், வாக்குச்சீட்டை தனது வழக்கறிஞருடன் பார்க்கிறார்.

அப்போது மனுதாரர் தரப்பில் வாதிட்டார்கள். “எந்த வாக்குச் சீட்டுகளும் செல்லாதவை அல்ல. அனல் மசிக் நீதிமன்றத்திலேயே பொய் கூறியுள்ளார். அவர் குற்றவாளி. அவர் மீது வழக்குப் பதிவு வேண்டும்” என்று உத்தரவிட்டனர்.

மக்கை எடுக்க வேண்டும்” என்று கூறினர்.

மின்னர் பேசிய உச்ச நீதிமன்ற தலைமை நீதிபதி அமர்வு, “8 வாக்குச்சீட்டிலும் மனுதாரருக்கு (ஆம் ஆத்மி வேட்பாளருக்கு) ஆதரவாக வாக்குகள் விழுந்துள்ளது தெரிகிறது. ஆனால், வாக்குச்சீட்டை செல்லாததாகக் கருதும் நோக்கத்திற்காக அதில் அதிகாரி, பேனாவால் அதில் அடையாளம் வைத்துள்ளார். இதன் மூலம் தேர்தல் அதிகாரி சட்டவிரோதம் மீறியுள்ளார். மனுதாரருக்கு ஆதரவாக போடப்பட்ட 8 வாக்குகளை தேர்தல் அதிகாரி திட்டமிட்டு செயல்படுத்த முயற்சித்துள்ளார் என்பது தெளிவாகிறது.

8 வாக்குச் சீட்டுகளும் சிதைக்கப்பட்டதால் போனாவால் குறிப்பிட்டதாக தேர்தல் அதிகாரி நேற்று நீதிமன்றத்தில் ஆணைத்தரமாக அறிக்கை அளித்தார். ஆனால் வாக்குச் சீட்டுகள் எதுவும் சிதைக்கப்படவில்லை என்பது தெளிவாகிறது. எனவே, சண்டிகர் மேயர் தேர்தலில் முறைகேடு செய்து பாஜக வேட்பாளரை வெற்றி பெறச் செய்த தேர்தல் அதிகாரி அனல் மசிக் குற்றவாளி. அவர் மீது வழக்குப் பதிவு வேண்டும்” என்று உத்தரவிட்டனர்.

குஜராத் மாநிலம் - அகமதாபாத்தில் தீயணைப்புத் துறை விளையாட்டுப் போட்டிகள்!

தமிழ்நாட்டிற்கு 17 பதக்கங்கள்! வென்றோருக்கு - அமைச்சர் உதயநிதி ஸ்டாலின் பாராட்டு!

நேரில் அழைத்து வாழ்த்துக் கூறி பெருமைப்படுத்தினார்!

சென்னை, பிப். 21- அகில இந்திய தீயணைப்பு சேவை விளையாட்டு கட்டுப்பாட்டு வாரியம் மூலம் இந்திய அரசு உதயநிதி அமைச்சுக் கட்டுப்பாட்டால் ஏற்பாடு செய்யப்பட்டு 2024 ஆம் ஆண்டிற்கான தீயணைப்புத் துறை விளையாட்டுப் போட்டிகள் குஜராத் மாநிலம் அகமதாபாத்தில் 01-02-2024 முதல் 04-02-2024 முடிய நடைபெற்றது.

இந்த விளையாட்டுப் போட்டிகள்

எில் தமிழ்நாடு தீயணைப்பு மீட்டிப் பணிகள் துறை சார்பாக இணையக்குளர் முனைவர் மீனாட்சி விஜயகுமார் தலைமையிலான 29 நபர்கள் அிடங்கிய அலுவலர்கள் மற்றும் பணியாளர்கள் கலந்து கொண்டனர்.

இதில் துறை விளையாட்டுப் போட்டிகள் தடகளம், மலுத்துத், கபடி, யுப்பந்து, Toughest Fire Fighter, Fire Tender Drill உள்ளிட்ட விளையாட்டுப் போட்டிகளில் சுமார் 29 மாநிலங்களில் உள்ள அணி

கள் பங்கு பெற்றனர்.

இந்த விளையாட்டுப் போட்டியில் தமிழ்நாடு தீயணைப்பு மற்றும் மீட்டிப் பணிகள் துறை சார்பாக அலுவலர்கள் மற்றும் பணியாளர்கள் சிறப்பாக விளையாடி தமிழ்நாட்டிற்கு 7 தங்கம் 9 வெள்ளி 1 வெண்கலம் உட்பட மொத்தம் 17 பதக்கங்களை வென்று வந்துள்ளனர்.

மேலும் கபடிப் போட்டியில் இரண்டாவது இடத்தைப் பெற்றுள்ளனர். இந்திய அளவில் நடைபெற்ற

போட்டிகளில் சிறப்பாக விளையாடி பதக்கங்களை வென்ற வீரர்களை ஊக்கப்படுத்தும் வகையில், அவர்களை இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேரில் அழைத்து வாழ்த்துக் கூறி பெருமைப்படுத்தினார்.

இந்த நிகழ்ச்சியில் தீயணைப்பு மீட்டிப் பணித்துறை இயக்குநர் ஆபாஷ் குமார் உடன் இருந்தார். இவ்வாறு - அரசின் செய்திக் குறிப்பில் தெரிவிக்கப்பட்டுள்ளது.



அகில இந்திய தீயணைப்புத்துறை சார்பில் குஜராத் மாநிலம், அகமதாபாத்தில் 01.02.2024 முதல் 04.02.2024 வரை நடைபெற்ற விளையாட்டுப்போட்டிகளில் தமிழ்நாடு தீயணைப்பு மற்றும் மீட்டிப் பணிகள் துறையினர் கலந்து கொண்டு சிறப்பாக விளையாடி 7 தங்கம், 9 வெள்ளி மற்றும் 1 வெண்கலம் என 17 பதக்கங்களை வென்ற வீரர்களை நேற்று (20.02.2024) இளைஞர் நலம் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் பாராட்டி, அவர்களுடன் குழு புகைப்படம் எடுத்துக் கொண்டனர். இந்நிகழ்வில் இளைஞர் நலம் மற்றும் விளையாட்டு மேம்பாட்டுத் துறை கூடுதல் தலைமைச் செயலாளர் முனைவர் அதுல்ய மிளரா, தமிழ்நாடு விளையாட்டு மேம்பாட்டு ஆணையர் உறுப்பினர் செயலர் ஜெ. மேகநாத் ரெட்டி, தமிழ்நாடு தீயணைப்பு மற்றும் மீட்டிப் பணிகள் துறை இயக்குநர் ஆபாஷ் குமார் மற்றும் இணை இயக்குநர் திருமதி மீனாட்சி விஜயகுமார் ஆகியோர் உள்ளனர்.